

**MSWAN प्रकल्पांतर्गत क्षेत्रीय कार्यालयांची  
समस्तर जोडणी (Horizontal Connectivity) करिता  
सेतू महाराष्ट्र सोसायटीस सहायक अनुदान मंजूर  
करणेबाबत**

महाराष्ट्र शासन  
सामान्य प्रशासन विभाग,  
शासन निर्णय क्रमांक मातंस २०१२/नस्ती-२१७०/का-३९  
मंत्रालय, मुंबई ४०० ०३२  
दिनांक : २१/०८/२०१२

**प्रस्तावना :-**

केंद्र शासनाच्या माहिती तंत्रज्ञान विभागाने भूमी अभिलेख, परिवहन, मालमत्ता नोंदणी, कृषि, पोलिस, रोजगार व स्वयंरोजगार, कोषागारे, महापालिका, ग्रामपंचायत, वाणिज्य कर असे महत्वाचे संगणीकरणाचे प्रकल्प मिशन मोड प्रोजेक्ट म्हणून घोषित केलेले आहेत. सदर ई-गव्हर्नन्सचे प्रकल्प राबविण्यासाठी सक्षम मनुष्यबळ आणि माहिती तंत्रज्ञानाच्या मुलभूत सुविधा उपलब्ध असणे आवश्यक आहे. त्याकरिता स्टेट वाईड एरिया नेटवर्कची स्थापना करण्यास केंद्र शासनाने मान्यता दिली आहे. केंद्र शासनाच्या मार्गदर्शक सूचनांनुसार सदर प्रकल्प शासनाच्या अंगिकृत उपक्रमाने अथवा सोसायटी मार्फत राबवावयाचा आहे. राज्यात ई-गव्हर्नन्सचे प्रकल्प राबविण्यासाठी सेतू महाराष्ट्र या नांवाने सोसायटी स्थापन करण्यात आलेली आहे. MSWAN प्रकल्पांतर्गत येत असलेल्या क्षेत्रीय कार्यालयांची समस्तर जोडणी (Horizontal Connectivity) करिता महाराष्ट्र शासनाने आर्थिक वर्ष सन २०१२-१३ करिता रु.१.०० कोटी एवढा निधी अर्थसंकल्पात मंजूर व उपलब्ध करून दिला आहे. राज्य शासनाने भूमी अभिलेख, परिवहन, मालमत्ता नोंदणी, कृषि, पोलिस, रोजगार व स्वयंरोजगार, कोषागारे, महापालिका, ग्रामपंचायत आदी कार्यालयांची समस्तर जोडणीचे (Horizontal Connectivity) काम प्रगतीपथावर आहे.

**शासन निर्णय :-**

वरील सर्व बाबींचा साकल्याने विचार करून शासन असा निर्णय घेत आहे की, सन २०१२-१३ या आर्थिक वर्षासाठी राज्य योजनांतर्गत रु.७५,००,०००/- (रु.पंच्याहत्तर लाख फक्त) एवढा निधी राज्यात ई-गव्हर्नन्सचे प्रकल्प राबविण्यासाठी स्थापन करण्यात आलेल्या सेतू महाराष्ट्र या सोसायटीच्या स्वतंत्र खात्यात जमा करण्यास याद्वारे मंजूरी देण्यात येत आहे. याबाबतचा धनादेश सेतू महाराष्ट्र यांच्या नावे काढण्यात यावा.

२. सदर निधी सामान्य प्रशासन विभागाच्या अधिपत्याखालील माहिती तंत्रज्ञान संचालनालयास नेमुन दिलेले लेखाशीर्ष मागणी क्रमांक ए ४, २०५२ सेक्रेटरीएट,

सर्वसाधारण सेवा (०९०), सेक्रेटरीएट, योजनांतर्गत (००) (१३) एमएसबान क्षेत्रीय कार्यालयाची समस्तर जोडणी (२०५२ ५०२७), ३१ सहायक अनुदान याखाली खर्ची टाकण्यात यावा व तो वित्तीय वर्ष सन २०१२-१३ साठी मंजूर केलेल्या अनुदानातून भागविण्यात यावा. वरील लेखाशीर्षांतर्गत मंजूर सहायक अनुदान रक्कम रु.७५,००,०००/- (रु.पंच्याहत्तर लाख फक्त) अधिदान व लेखा कार्यालयातून काढण्यासाठी सु.ह.जाधव, उप सचिव तथा संचालक (मातं) यांना नियंत्रण अधिकारी व श्रीमती स्मि.सं.परुळेकर, कक्ष अधिकारी यांना आहरण व संवितरण अधिकारी म्हणून घोषित करण्यात येत आहे.

३. सदर शासन निर्णय नियोजन विभागाच्या अनौ. संदर्भ १३/१४४३ दि. २६/७/२०१२ व वित्त विभागाच्या अनौ.संदर्भ ५३१/१२/व्यय-४, दि.१.८.२०१२ अन्वये रु.७५.०० लाख इतक्या खर्चास दिलेल्या मान्यतेनुसार तसेच वित्त विभागाच्या शासन निर्णय क्रमांक विअप्र १०.०८/प्र.क्र.७०/२००८/विनियम, दि.१५.५.२००९ च्या वित्तीय अधिकार नियम पुस्तिका १९७८ भाग पहिला उप विभाग एक अंतर्गत अ.क्र.२७ नियम क्रमांक १४९ अन्वये निर्गमित करण्यात येत आहे. सहायक अनुदान मंजूर करताना वरील प्रकल्पांतर्गत वित्त विभागाच्या मार्गदर्शक तत्वांचे पालन करण्यात आले आहे.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक क्रमांक २०१२०८२२१२१७०१०१०४ असा आहे.

महाराष्ट्राचे राज्यपाल यांच्या आदेशानुसार व नांवाने,

( सु.ह.जाधव )

उप सचिव, महाराष्ट्र शासन

प्रति,

- १) महालेखापाल (लेखा व अनुज्ञेयता), महाराष्ट्र-१, मुंबई
- २) महालेखापाल (लेखा परिक्षा), महाराष्ट्र-१, मुंबई,
- ३) अधिदान व लेखा अधिकारी, मुंबई,
- ४) निवासी लेखा परिक्षा अधिकारी, मुंबई,
- ५) माहिती तंत्रज्ञान संचालनालय / रोखशाखा
- ६) निवड नस्ती